

ڈاکٹر مصطفیٰ احمد زرقا  
پروفیسر قانون سوریونیورسٹی دمشق

# اسلامی فقہ کے ماخذ

تیسری قسط

## عرف کی شان:

وہ اقوام جو اجتماعی زندگی میں کوئی شریعت نہیں رکھتیں، ان کے لیے عرف و عادات ہی وہ شریعت ہے جس پر بھروسہ کیا جاتا ہے۔ یہی وجہ ہے جیسا کہ ہم سب جانتے ہیں کہ عرف کو انسان کی مدنی زندگی میں قدیم ترین دور سے ہی قوت حاکمہ ہونے کی حیثیت حاصل رہی ہے۔

پھر ہم یہ بھی جانتے ہیں کہ بعض عرف تو بذات خود حسن اور منصفانہ ہوتا ہے اور بعض اپنی ذات کے اعتبار سے قبیح اور نامنصفانہ۔ اس بنا پر سارے ہی شرائع کا یہ مرکزی نقطہ نظر رہا ہے کہ عرف حسن کو توفروغ دیا جائے اور عرف قبیح کو ممنوع ٹھہرایا جائے۔ آج کل کے وہ قوانین جو اپنی ذات میں دینی و مذہبی نہیں، بلکہ خالص وضعی ہیں ان کے ماخذ میں سے ایک اہم مصدر قانون یہ عرف و عادت ہے، اور واضعان قانون اکثر احکام متعارف میں عرف سے استناد کرتے ہیں، اور بعض حالات میں، جہاں عرف سے ابہام و خفاکی وضاحت نہیں ہوتی، وہاں قانونی دفعات کی صورت میں اس کا اظہار کرتے ہیں۔

اور پھر ہم یہ بھی دیکھتے ہیں کہ اسلامی شریعت آتی ہے، تو وہ بھی اکثر ان رواجوں اور حقوق کا اعتبار کرتی ہے جو عرب میں اسلام سے پیشتر متعارف تھے اور بہت سے مراسم

و عادات کو مہذب بناتی ہے اور بہتوں کو ممنوع ٹھہراتی ہے۔ جیسا کہ وہ لوگوں کی حاجت و مصالحت کے پورا کرنے کی خاطر ایسے احکام وضع ہے جن نے اجتماعی زندگی میں حقوق و واجبات کی تنظیم کا احاطہ ہوتا ہے، اس لیے کہ سرائع الہیہ اپنے معاشرتی احکام کے ذریعہ یہ چاہتی ہیں کہ انسان کی مصالحت و حقوق کی بہترین طور سے تنظیم ہو، لہذا وہ لوگوں کے انہی رواجوں اور عرف و عادات کا لحاظ و اعتبار کرتی ہے جن کو وہ اپنی غرض و غایت کی تکمیل کے لیے مفید سمجھتی ہے اور جو اس کے اساسات اور اس کے اسلوبوں سے مناسبت رکھتے ہیں۔

## عرف کے اعتبار پر دلیل شرعی؛

بعض علماء نے اثبات احکام کے باب میں مذکورہ اصطلاحی معنی والے عرف کے اسلام میں معتبر ہونے کے مقام مرتبہ کی دلیل شرعی کے طور پر متذکرہ بالا آیت قرآنی کا تذکرہ کیا ہے یہ

لیکن بظاہر ہے کہ اس آیت میں عرف اپنے لغوی معنی میں مستعمل ہوا ہے، یعنی وہ امر مستحسن جو پسندیدہ ہو، نہ کہ فقہی اصطلاح کی رو سے جو عرف کا معنی ہے، وہ اس آیت میں مراد ہے۔

مگر استدلال یوں قائم ہوتا ہے کہ اس آیت میں اگرچہ اصطلاحی معنی والا عرف مراد نہیں ہے، مگر مصطلح عرف کے اسلام میں معتبر ہونے کے لزوم پر دلالت کرنے سے آیت خالی بھی نہیں ہے، کیونکہ اعمال و معاملات میں لوگوں کا عرف وہی قابل اعتبار ہوتا ہے جو ان کے نزدیک مستحسن ہو اور جو ان کی عقلوں کے نزدیک مالوف ہو۔

یہ تو بعض علماء تھے، لیکن بقیہ علماء، احکام شرعیہ کی بنا میں فقہی عرف کے مقام و مرتبہ پر حضرت عبداللہ بن مسعودؓ کے ایک اثر موقوف سے استدلال

لہ یعنی خذ العفو و امر بالعرف و اعرض عن الجاہلین۔ لہ اثر موقوف وہ روایت ہے جو کسی صحابی پر ختم ہو جائے، یعنی وہ صحابی اس روایت کا استناد حضور صلی اللہ علیہ وسلم کی طرف نہ کرے۔

کرتے ہیں اور وہ یہ ہے کہ: ما رآه المسلمون حسناً فهو عند الله حسن۔  
 ”جس کو مسلم معاشرہ مستحسن تصور کرے وہ عند اللہ مستحسن ہے“

## فقہ اسلامی میں عرف کا اقتدار؛

اسلامی فقہ میں بکثرت نئے احکام میں عرف کا شرعی حیثیت سے اعتبار کیا جاتا ہے اور اس کے اس طرح شرعی کیے جانے پر سارے فقہی اجتہادات متفق ہیں، اگرچہ اس کے حدود میں اختلافات ہیں، اور فقہاء نے خصوصاً حنفی المسلك فقہاء نے مختلف معاملات اور تصرفات و عمل کی مختلف نوعیتوں میں لوگوں کے حقوق کے ثبوت و عدم ثبوت میں عرف کو بڑا وزن دیا ہے۔ اور انہوں نے عرف و عادت کو ایک ہتم بالشان اصل اور ایک عظیم و وسیع مصدر قانون کی حیثیت سے تسلیم کیا ہے، جس کے مقتضی کی رو سے لوگوں کے درمیان احکام حقوق ثابت کیے ہیں، جہاں پر کہ کوئی خاص نص شرعی اس سے متصادم نہ ہوتی ہو جو عرف کی کارفرمائی کو روک رہی ہو۔

پس فقہاء کی نظر میں عرف ایک دلیل شرعی ہے اور جہاں پر کہ اس عرف کے علاوہ اور کوئی دلیل نہ ہو، وہاں لوگوں کے حقوق و فرائض کے احکام کے ثبوت کے لیے اس عرف کا وجود بذات خود کافی ہے، بلکہ جب عرف سے قیاس کا تعارض ہوتا ہے تو قیاس کو اپنے قدم پیچھے ہٹا لینے پڑتے ہیں، کیونکہ وہ قیاس صریح و احتمال کا موجب بن جائے گا۔ جو اپنے نتیجہ و اثر کے لحاظ سے اس عرف کے خلاف ہے جو لوگوں کے درمیان جاری و ساری ہے، لہذا ایسے موقع پر قیاسی حکم ترک کر کے مقتضائے عرف کے مطابق عمل کیا جاتا۔ استحسان کی قبیل سے ہو گا جو قیاس پر مقدم رکھا جاتا ہے۔

البتہ جب عرف کسی ایسی نص شرعی سے معارض ہو، جو امر متعارف کے خلاف حکم دے رہی ہو۔ تو پھر عرف کا اعتبار ہو گا یا نہیں؟ اگر ہو گا تو تو اس اعتبار کا محل اور درجہ کیا ہے؟ یہ ایک تفصیلی بحث ہے، جس کا یہ مقام متحمل نہیں۔

## چند اہم فقہی قواعد؛

اب ہم چند ایسے قواعد کلیہ کا تذکرہ کرنا چاہتے ہیں، جو عرف پر قائم شدہ اکثر فردی احکام کے لیے اساس و ضوابط کا کام دیتے ہیں۔ اور جن کو فقہائے عرف و عادات کے معاملہ میں مقہر کیا ہے۔ اور جن کی ایک تعداد کو ہمارے مجموعہ قوانین کی دفعات میں ذکر بھی کیا گیا ہے۔

(الف) عادت تکمیلی شان رکھتی ہے۔ (دفعہ ۲۱)

(ب) عادت کی دلالت سے حقیقت متروک ہو جاتی ہے۔ (دفعہ ۲۲)

(ج) لوگوں کا تعامل ایک حجت ہے، جس پر عمل ضروری ہے۔ (دفعہ ۲۳)

(د) معروف عرف سے اسی طرح وابستہ ہے جس طرح مشروط شرط کے ساتھ وابستہ ہوتا ہے۔ (دفعہ ۲۴)

(۵) عرف سے کسی حکم کی تعیین نص کے ذریعہ تعیین کے مثل ہے (دفعہ ۲۵)

(۶) زمانہ کے تغیر سے احکام کے تغیر پذیر ہو جانے سے انکار نہیں کیا جاسکتا۔ (دفعہ ۲۶)

اور ان قواعد کی اساس پر فقہاء نے مختلف فقہی ابواب و معاملات میں بے شمار احکام متفرع کیے ہیں۔ مثلاً

۱۔ نکاح کے وقت جب مہر کا تذکرہ نہ ہو عرف کی طرف اسے راجع کر دیتے ہیں کہ وہ معجل ہوگا یا مؤجل، جو بھی ہو، اس کی مقدار کیا ہوگی، اور عرف کے مضابق اس معاملہ میں حکم دیا جائے گا۔

۲۔ بیع و شراء کے معاملہ میں کونسا عیب فصیح کا موجب ہوتا ہے اور کون سا نہیں، بلکہ کونسا عیب کہیں گے اور کس کو نہیں، یہ سب عرف ہی کی بنا پر متعین ہوتا ہے۔

۳۔ امانت دار کے ہاتھ سے مال امانت ضائع ہو جاتا ہے، کیا اس نے اس کی حفاظت میں کوتاہی کی جتنی کہ اس سے تاوان وصول کیا جائے۔ یا اس کی جانب سے لاپرواہی و کوتاہی سرزد نہیں ہوئی۔ جتنی کہ اسے تاوان سے بری کیا جائے۔ اس کے تولنے کی میزان عرف ہی ہے۔ یہ

اور اس قسم کے دیگر بے نہایت قضایا ہیں جن سے فقہ کی تفصیل بھری ہوئی ہیں اور جن کے متعلق احکام کے لیے عرف اور عرف فیصلہ کی حیثیت رکھتا ہے۔

لیکن یہاں یہ نہ بھولنا چاہیے کہ وہ احکام جن کی بنا عرف ہوتا ہے، عرف کے تبدیل ہو جانے پر ان میں بھی تبدیلی آجانی ناگزیر ہے۔ اسی لیے متذکرہ بالا فقہی قواعد کلیہ میں سے ایک قاعدہ یہ تھا کہ "زمانہ کے تغیر سے احکام کے تغیر پذیر ہو جانے سے انکار نہیں کیا جاسکتا"

## خاتم کلام !

یہ تھے فقہ کے اساسی و ذیلی ماخذ و مصادر، پس ہر اس فقہی حکم کے لیے جسے چاہے جس مسلک کے فقہاء مدون کریں ضروری ہے کہ وہ ان ماخذ میں سے کسی پر مستند ہو۔

لیکن کچھ علما، سارے ماخذ فقہ کو صرف کتاب و سنت میں دائر رکھتے ہیں، اس لیے کہ اجماع کے لیے ضروری ہے کہ وہ فی الواقع ان دونوں میں سے کسی پر مستند ہو، اور قیاس کا بھی مرجع کسی نص کی علت ہوتا ہے، جو مقیس علیہ (جس پر قیاس کیا جائے) میں ہوتی ہے، لہذا قیاس اس نص کی دلائل میں سے ایک دلائل ہوا۔

بلکہ بعض حضرات تو سارے ماخذ کو صرف کتاب میں مرکز کرتے ہیں، اس لیے کہ اسی نے سنت کو واجب القبول گردانا ہے اور سنت اس (قرآن) کے اصولوں اور بنیادوں سے باہر نہیں جاتی۔

یہ رلئے بذات خود چاہے غلط نہ ہو، لیکن عملی حیثیت سے مفید کار نہیں، اس لیے کہ اثبات احکام کے باب میں ہر موقع پر اس کے لیے شخصی یا نوعی دلیل خاص کے استناد کے لیے نص و تشریح پیش کرنے سے یہ رلئے قاصر ہے۔ ہاں اس دلیل کا منشا و اعتبار تو تشریح سے پیش کیا جاسکتا ہے، اور اس میں کوئی شبہ نہیں کہ تمام امور کا منشا و اعتبار تشریح ہی ہے۔ مگر کسی کے لیے منشا، اعتبار ہونے اور کسی کے لیے مدار و مبنی اور مستدالیہ بننے میں بہت فرق ہے۔

پھر اس کے باوجود یہ کہنا صحیح نہیں ہے کہ مثلاً دادا اور دادی کے لیے وراثت میں پھٹا حصہ مقرر کیا جانا از روئے نص قرآنی ہے، بلکہ میت کے باپ کی عدم موجودگی میں اس کے بیٹے کے ساتھ میراث میں دادا کا اصحاب فرائض میں سے قرار دیا جانا، اجماع کی رو سے ہے اور دادی کا فریضہ از روئے سنت ثابت ہے، اس لیے کہ قرآن نے ان میں سے کسی کا تذکرہ نہیں کیا ہے۔

پس ایسی صورت میں اس حکم (باپ کی عدم موجودگی دادا کے لیے سدس) کی دلیل خاص کے لیے کوئی ایسی مخصوص نص قرآنی نہیں جو اس نکتے واسطے مستند الیہ اور صدر و مأخذ کا کام دے، البتہ اس کے معتبر ہونے کے لیے بطور نشاء کے قرآن کی وہ آیت ہے جس میں باپ کے لیے سدس کا حکم ہے۔ لیکن گفتگو نشاء، احکام میں نہیں ہو رہی ہے، بلکہ مأخذ و مصدر احکام اور دلائل کے مستند الیہ کے بارے میں ہو رہی ہے۔

(ترجمہ: افتخار احمد مدنی)